

# TATA'URA'A PĀPA'IRA'A PUTA A TE FARE VĀNA'A Rē Tihoni Taroanui a DOOM

'Ia au i te 'īrava 9 o tāna papa ture 'e te 'īrava 11 o tāna ture roto, tē fa'atupu fa'ahou nei te Fare Vāna'a i tāna tata'ura'a pāpa'ira'a puta ma tei ha'amauhia te matahiti 1976 ma te pāturuhia e te Fa'aterera'a hau o te ha'afau'ara'a i te mau reo, te ta'ere mā'ohi, te tureiara'a 'e te arutaimāreva. E matara teie tata'ura'a i te 28 nō Novema matahiti 2016, mahana ha'amāna'ora'a i te parau o te reo mā'ohi.

## TE FA'ATURERA'A O TE TATA'URA'A

### 'Īrava 1. Fa'aōra'a i roto i teie tata'ura'a

Mea tāmoni 'ore te fa'aōra'a i roto i teie tata'ura'a ; e tītauhia rā te fāito matahiti 'ahuru ma va'u e hau atu.

Nō tāna puta pāpa'i e fa'ari'ihia hō'ē i'oa huna.

E'ita e fa'ari'ihia te mau mero o te Fare Vāna'a 'e nā rave 'ohipa 'ia fa'aō i roto i teie tata'ura'a.

E matara te tāpa'ora'a i'oa i te 29 nō Novema matahiti 2016 i te hora 8 i te po'ipo'i ē tae atu i te 28 nō Māti matahiti 2017 i te hora 12 i te tu'ira'a pō. E maha 'āva'e tē hōro'ahia nō te reira. 'Ia ma'iri teie tai'o mahana, e'ita e fa'ari'ihia te mau tīteti fa'aōra'a.

'Ia māmarama ma'ita'i te mau pāpa'ira'a i ni'a i te tīteti.

Nō te tīteti fa'aōra'a 'e te fa'aturera'a o teie tata'ura'a :

- 'A haere tino roa mai i te Fare Vāna'a  
*i te Āroa Pouvana'a a 'O'opa-  
i pīha'i iho noa mai i te Fare Raumaire*

- 'A niuniu mai i te nūmera : 40 50 15 50

- 'A fa'atae mai i te rata uira i te nohora'a tāireuira : [farevanaa@mail.pf](mailto:farevanaa@mail.pf)

Nō te fa'atae mai i tā 'outou mau tīteti fa'aōra'a, hō'ē ā fa'anahora'a :

- 'A 'āfa'i tino roa mai i te Fare Vāna'a

- 'A hāpono mai nā te Fare Rata : 'āfata rata nūmera 2609 - 98713 Papeete

- 'A fa'atae mai nā te rata uira i te [farevanaa@mail.pf](mailto:farevanaa@mail.pf)

### 'Īrava 2. Te pāpa'ira'a

E fa'ari'ihia te mau huru pāpa'i ato'a mai te 'ā'amu iti, te parau o te tahi ta'ata, te 'ā'amu moeānihi 'e te pehepehe 'eiaha rā te mau hurira'a 'ā'ai i 'itehia a'e nei 'oia ato'a te mau paripari fenua...

E'ita e fa'ari'ihia te parau fa'a'ino, te parau faufau 'e te parau 'ino.

'Ei upo'o parau nō tā 'outou puta pāpa'i.

Teie te mau fāito 'api e tītauhia :

- 15 'api te fāito iti roa a'e nō te feiā 'āpī, (mai te 18 ē tae atu i te 25 matahiti)
- 80 'api te fāito iti roa a'e nō te feiā pa'ari.

E'ita e tai'ohia te mau hōho'a i roto i te nūmera 'api.

Parau fa'arara'a: E nehenehe tā te tōmite e hi'opo'a i te hō'ē puta pāpa'i fa'ahia roa noa atu ē 'aita te fāito 'api i ra'ehia.

### **‘Īrava 3. Te fa’anahora’a o te pāpa’i**

'Ia patapata mai te mau tinotītau i tā rātou mau parau 'ia au i te pāpa'ira'a i ha'amanahia e te Hau Fenua.

'Ia patapatahia te mau parau:

- i ni'a i te 'api fāito A4
- nō te mau rētera 'a fa'a'ohipa mai i te Times New Roman, fāito 12
- nō te mau ārea rēni te fāito 1,5
- nō te hiti 'atau te fāito 1,5
- nō te hiti 'aui te fāito 2
- nō te hiti ni'a 'e tō raro te fāito 1,5
- 'ia tātūmerahia te 'api i raro 'e i te pae 'atau

'Eiaha e tāpū i te mau ta'o, 'eiaha ato'a e ha'apōta'ata'a i te mau 'api.

### **‘Īrava 4. Te mau rē i fa’ata’ahia :**

#### **1) Tuha'a o te feiā pa'ari:**

- |                                       |           |
|---------------------------------------|-----------|
| - Te rē <b>Tihoni Taroanui a DOOM</b> | 600 000 F |
| - Te rē piti                          | 300 000 F |
| - Te rē toru                          | 150 000 F |
| <br>                                  |           |
| - Te rē fa'aitoitōra'a                | 75 000 F  |

#### **1) Tuha'a o te feiā 'āpī:**

- |                        |           |
|------------------------|-----------|
| - Te rē <b>mātāmua</b> | 200 000 F |
| - Te rē piti           | 100 000 F |
| - Te rē toru           | 50 000 F  |
| <br>                   |           |
| - Te rē fa'aitoitōra'a | 25 000 F  |

E mana tō te Fare Vāna'a i te fa'a'ore i te hō'ē rē mai te peu ē, e'ere te pāpa'i i te mea maita'i roa.

### **‘Īrava 5. Te mau tāparau**

E mau noa iho ā te mau tāparau i tō rātou ti'ara'a fatu parau. 'Ia rave noa atu rātou i tā vētahi 'ē parau, e aore ra 'ia fa'a'ino rātou i te ta'ata 'o rātou iho tē fa'auto'ahia e te ture.

## **‘Īrava 6. Ha’afaufa’ara’a i te mau pāpa’ira’a**

E fa'ari'i te mau tāparau ‘ia fa'atītī'aifarohia tā rātou pāpa'ira'a ‘ia au te mau fa'auera'a a te tōmite hi'opo'a mai te peu ē e nene'ihia te tā'āto'ara'a o te puta i tu'uhia i roto i te tata'ura'a 'aore ra te tahi noa tuha'a 'e te reira nō te fa'a'ohipa Īa i roto i te mau fare ha'api'ira'a.

E tāpe’a mai te Fare Vāna’a ie piti a’e hōho’a nene’ihia o te mau puta pāpa’i i tu’uhia i roto i teie tata’ura’a.

## **‘Īrava 7. Fa’ari’ira’a i te mau puta pāpa’i**

E hope te fa'ari'ira'a i te mau puta pāpa'i i te 15 nō 'Ātete matahiti 2017.

E nehenehe tā 'outou :

- e 'āfa’i tino roa mai i te Fare Vāna'a

*i te Āroa Pouvana’a a ‘O’opa-  
i pīha’i iho noa mai i te Fare Raumaire*

- e hāpono mai nā te fare rata i te ‘āfata rata nūmera 2609-98713 Papeete

- e fa'atae mai nā roto i te rata uira fāito PDF i te [farevanaa@mail.pf](mailto:farevanaa@mail.pf)

‘Ia ma’iri teie tai’o mahana, e’ita e fa’ari’i-fa’ahou-hia te mau puta pāpa’i.

\*Eiaha e tu'urima mai i tā 'outou puta pāpa'i.

## **‘Īrava 8. Te mau tuha’a e hi’opo’ahia**

Nō te tānota i te mau puta pāpa’i e hi’opo’ahia :

- Te pāpa'ira'a

- Te tuha'a tarame

-Te vāhi ta'a 'ē mau o te pāpa'i

- Te pu’e ta'o

- Te mau mana'o

- Te fa'anahora'a o te 'ā'amu

-Te fa’ahiahia ‘e te faufa’a o te ‘ā’amu

- Te ha’afaufa’ara’a i te peu tumu

## **‘Īrava 9. Te tōmite hi’opo’a**

O te mau mero iho o te Fare Vāna'a tē pārahi i roto i te Tōmite hi'opo'a.

E nehenehe rātou e tītau i te tahi mau ta'ata 'aravihi i te pae ō te ihireo 'e te ta'ere mā'ohi.

E mea pāpū e vai noa te mau parau 'e te mau fa'aotira'a i roto iho i te Tōmite hi'opo'a.

Mai te peu ē e tā'amura'a tō te mero hi'opo'a i te tinotītau e ha'apae 'oia i te hi'opo'ara'a.

Mea mana te fa'aotira'a a te Tōmite hi'opo'a.

E mea ti’a, ‘ia fa’aturahia rā.